

କମ୍ପାନୀ ନିର୍ଦ୍ଦେଶିକା ଗିରଫ

ଭୁବନେଶ୍ୱର, ୧୩।୧୧/ଏନ୍ଏନ୍ଏସ୍: ରାଜଧାନୀରେ ସୁଲଭ ମୂଲ୍ୟରେ ଜମି ଓ ପ୍ଲଟ୍ ଯୋଗାଇ ଦେବା ଆଳରେ ଲୋକମାନଙ୍କଠାରୁ ୩କୋଟିରୁ ଊର୍ଦ୍ଧ୍ୱ ଟଙ୍କା ୦କେଇ ଅଭିଯୋଗରେ ଅର୍ଥନୈତିକ ଅପରାଧ ଶାଖା (ଇଡ଼ବ୍ଲ୍ୟୁ) ଅରୁନ୍ଧତୀ ଇନ୍‌ସ୍ପେକ୍ଟର ପ୍ରାଇଭେଟ ଲିମିଟେଡ୍ ନିର୍ଦ୍ଦେଶିକାଙ୍କୁ ଗିରଫ କରିଛି । ତାଙ୍କୁ ଆଜି କଟକର ଏକ ସ୍ୱତନ୍ତ୍ର କୋର୍ଟରେ ହାଜର କରାଯାଇଛି । ଅଭିଯୁକ୍ତ ଜଣକ ହେଲେ ସଂସ୍ଥାର ନିର୍ଦ୍ଦେଶିକା ନିରୁପମା ସୁନ୍ଦରାୟ । ଇଡ଼ବ୍ଲ୍ୟୁ ରବିବାର ବିଳମ୍ବିତ ରାତିରେ ନିରୁପମାଙ୍କୁ ଜଟଣୀ କାଉନାଟିଆ ସ୍ଥିତ ଘରୁ ଚଢ଼ଉ କରି ଧରିଥିବା ସୂଚନା ମିଳିଛି । ଇଡ଼ବ୍ଲ୍ୟୁ ରିପୋର୍ଟ ଅନୁଯାୟୀ, ଅଭିଯୁକ୍ତ ଅଶୋକ ଓ ପତ୍ନୀ ଅରୁନ୍ଧତୀ ଇନ୍‌ସ୍ପେକ୍ଟର ପ୍ରାଇଭେଟ ଲିମିଟେଡ୍ ନାମକ ଏକ ବିଲ୍ଡର ସଂସ୍ଥା କଳିଙ୍ଗବିହାରରେ ଖୋଲିଥିଲେ । ୨୦୧୦ରେ ଅଭିଯୁକ୍ତ ଦ୍ୱୟ ଜଟଣୀ ତହସିଲ୍ ଜଗମରା ମୌଜାରେ ‘ଅରୁନ୍ଧତୀ ବିହାର’ ନାମରେ ଏକ ପ୍ରୋଜେକ୍ଟ ଆରମ୍ଭ କରିଥିଲେ । ପ୍ରୋଜେକ୍ଟ ଦ୍ୱାରା ଅରୁନ୍ଧତୀ ବିହାରରେ ଜମି ଓ ପ୍ଲଟ୍ ଯୋଗାଇଦେବା ପାଇଁ ବିଜ୍ଞାପନ ଦେଇଥିଲେ । ସାଧାରଣ ଲୋକଙ୍କ ଠାରୁ ସେମାନେ ଲକ୍ଷ ଲକ୍ଷ ଟଙ୍କା ଆଦାୟ କରିଥିଲେ । ୨୦୧୦ ମସିହାରେ ସେ ପ୍ରାୟ ୨୫୦ ଲୋକଙ୍କ ଠାରୁ ୩ କୋଟି ଟଙ୍କା ସଂଗ୍ରହ କରିଥିଲେ । ୧୮ରୁ ୨୪ ମାସ ମଧ୍ୟରେ ଘର ସମ୍ପୂର୍ଣ୍ଣ କରିଦେବାକୁ ଅଶୋକ ପ୍ରତିଶ୍ରୁତି ଦେଇଥିଲେ ମଧ୍ୟ ଘର କିମ୍ବ ନେଇଥିବା ଟଙ୍କା ଆଉ ଫେରସ୍ତ କରିନଥିଲେ । ୬ ବର୍ଷ ଅପେକ୍ଷା କରିବା ପରେ ତାଙ୍କ ୦କେଇ ଜାଲରେ ପଡ଼ିଥିବା ଲୋକେ ଶେଷରେ ଇଡ଼ବ୍ଲ୍ୟୁରେ ଅଭିଯୋଗ କରିଥିଲେ । ଏହି ଅଭିଯୋଗକୁ ଆଧାର କରି ଇଡ଼ବ୍ଲ୍ୟୁ ଘଟଣାର ତଦନ୍ତ କରିଥିଲା । ଅଶୋକ ଲୋକଙ୍କୁ ଜାଲ୍ ସେଲ୍ ଡିଡ୍ ଦେଇଥିବା ଇଡ଼ବ୍ଲ୍ୟୁ ଜାଣିବାକୁ ପାଇଥିଲା । ପରେ ସଂସ୍ଥା ମୁଖ୍ୟ ଅଶୋକ ସୁନ୍ଦରାୟଙ୍କୁ ଇଡ଼ବ୍ଲ୍ୟୁ ଗିରଫ କରିଥିଲା ।

